



மார்ச் - 22

TNPSC துளிகள்

- ❖ கஜகஸ்தானின் அதிபர் பதவியிலிருந்து வெளியேறும் நூர்சல்தான் நசுப்பேவ்வை கௌரவிப்பதற்காக அந்நாடு தனது தலைநகரான ஆஸ்தானா என்ற பெயரை நூர்சல்தான் என்று மாற்றியுள்ளது.
- ❖ "டைகர் உமன்" என்பது "சர்துல்சந்தோரி" என்ற வங்காள வரலாற்று நாவலின் ஆங்கில பதிப்பாகும். சர்க்கஸ் மற்றும் அன்பு குறித்து இது விவாதிக்கிறது. இந்த தினத்தின் கதாநாயகி முதலாவது பெண் சர்க்கஸ் கலைஞர் ஆவார்.
 - "சர்துல்சந்தோரி" என்ற நாவல் சிர்சோ பந்தோபாத்யாய் என்பவரால் எழுதப்பட்டது. இது அருணவா சின்ஹா என்பவரால் மொழி பெயர்க்கப்பட்டது.
- ❖ குறைந்த செலவில் விமானச் சேவையை அளிக்கும் நிறுவனமான ஸ்பைஸ்ஜெட் இந்தியாவின் முதலாவது விமான நிறுவனமாக சர்வதேச வான்வழிப் போக்குவரத்து மன்றத்தில் (International Air Transport Association - IATA) இணைந்துள்ளது.
- ❖ இந்தியா மற்றும் ஆப்பிரிக்கா ஆகிய நாடுகளின் திட்ட பங்குரிமைகள் மீதான மூன்று நாள் மாநாடானது இந்திய எக்ஸிம் வங்கி மற்றும் இந்திய தொழிலகக் கூட்டமைப்பு ஆகியவற்றுடன் இணைந்து மத்திய வணிக அமைச்சகத்தினால் ஒருங்கிணைக்கப்பட்டது.
- ❖ ஒவ்வொரு ஆண்டும் மார்ச் 22 ஆம் தேதி பீகார் தினம் அனுசரிக்கப்படுகிறது. இத்தினமானது பீகார் மாநிலம் உருவாக்கப்பட்டதைக் குறிக்கிறது.
 - 1912 ஆம் ஆண்டில் வங்காள மாகாணத்திலிருந்து ஆங்கிலேய ஆட்சியாளர்களால் பீகார் மாநிலம் பிரிக்கப்பட்டது.

தமிழ்நாடு செய்திகள்

தேர்தல் செலவின சிறப்புக் கண்காணிப்பாளர்

- ❖ தமிழ்நாட்டின் தேர்தல் செலவினங்களின் சிறப்புக் கண்காணிப்பாளராக முன்னாள் இந்திய வருவாய்ப் பணி அதிகாரியான மது மகாஜன் என்பவரை இந்தியத் தேர்தல் ஆணையம் நியமித்துள்ளது.
- ❖ இவர் சட்ட விரோதப் பணப் பரிமாற்றங்கள் மற்றும் இலவசங்கள் ஆகியவற்றைத் தடுப்பதற்கான நடவடிக்கைகளை ஒருங்கிணைத்து மேற்பார்வையிடவிருக்கிறார்.
- ❖ இவரது பணி வாக்காளர் உதவி எண் "1950" மற்றும் சி - விஜில் செயலி ஆகியவற்றின் மூலம் பெறப்படும் நுண்ணறிவுத் தகவல்கள் மற்றும் புகார்களின் அடிப்படையில் கடுமையான பயனுள்ள அமலாக்க நடவடிக்கைகளை உறுதி செய்வதாகும்.
- ❖ பணம், மது மற்றும் இலவசங்கள் ஆகியவற்றை விநியோகிப்பதன் மூலம் வாக்காளர்களைத் தூண்ட முயற்சிக்கும் நபர்கள் மற்றும் நிறுவனங்கள் ஆகியவற்றிற்கு எதிராக நடவடிக்கை எடுக்கப்படும்.

தேசியச் செய்திகள்



தேர்தல் அறிக்கைகள் - கட்டுப்பாடுகள்

- ❖ இந்தியத் தேர்தல் ஆணையமானது (Election Commission of India - ECI) தற்பொழுது தேர்தல் நடத்தை விதிமுறைகளின் (Model Code of Conduct - MCC) ஒரு பகுதியாக தேர்தல் அறிக்கைகளை வெளியிட விதிமுறைகளை வகுத்துள்ளது. இது தேர்தல் நடைபெறுவதற்கு முந்தைய 48 மணி நேரத்தில் அரசியல் கட்சிகள் இறுதி தேர்தல் அறிக்கைகளை வெளியிட தடை விதித்துள்ளது.
- ❖ ஒரே கட்டமாக மற்றும் பல கட்டமாக நடைபெறும் தேர்தல்களுக்காக மக்கள் பிரதிநிதித்துவச் சட்டம், 1951-ன் பிரிவு 126-ல் குறிப்பிடப்பட்டுள்ள தடை செய்யப்பட்ட காலத்தில் அரசியல் கட்சிகள் தேர்தல் அறிக்கைகளை வெளியிடக் கூடாது என்று ECI கூறியுள்ளது.
- ❖ மக்கள் பிரதிநிதித்துவச் சட்டம், 1951-ன் பிரிவு 126 ஆனது தேர்தல் நடைபெறுவதற்கு முந்தைய 48 மணி நேரத்தில் எந்தவொரு தேர்தல் பிரச்சாரத்தையும் தடை செய்யக்கூடிய "தேர்தல் அமைதிக் காலத்தை" உள்ளடக்கியுள்ளது.

தன்னார்வ நெறிமுறைக் குறியீடுகள்

- ❖ 2019 ஆம் ஆண்டில் நடைபெறும் பொதுத் தேர்தலுக்காக சமூக வலைதளங்கள் மற்றும் இந்திய இணையதள கைபேசி மன்றமானது (Internet and Mobile Association of India - IAMAI) "தன்னார்வ நெறிமுறைக் குறியீடுகளை" இந்தியத் தேர்தல் ஆணையத்திடம் சமர்ப்பித்துள்ளது.
- ❖ இந்தியத் தேர்தல் ஆணையமானது சமூக வலை தளங்களுடன் இணைந்து அறிவிக்கை செயல்முறையை மேம்படுத்தியுள்ளது.
- ❖ இந்தச் செயல்முறையின் கீழ், இந்தியத் தேர்தல் ஆணையமானது மக்கள் பிரதிநிதித்துவச் சட்டம் 1951-ன் பிரிவு 126-ன் படி விதிமீறல்கள் குறித்து சமூக வலை தளங்களுக்கு தெரிவிக்கும்.

அறிவியல் மற்றும் தொழில்நுட்பச்செய்திகள்

OSIRIS - REX மற்றும் பெனு குறுங்கோள்

- ❖ நாசாவின் OSIRIS - REX என்ற திட்டமானது ஜனவரி மாதம் 6 ஆம் தேதி அன்று பெனு குறுங்கோளின் மேற்பரப்பிலிருந்து சிறிய துகள்கள் வெளியேறுவதைக் கண்டறிந்துள்ளது. இதற்குப் பிறகு அடுத்த இரண்டு மாதங்களில் கூடுதலான துகள்கள் இந்த பெனு குறுங்கோளின் மேற்பரப்பிலிருந்து வெளியேறியுள்ளன.
- ❖ மிகவும் அரிதான நிகழ்வாக விண்வெளியில் துகள்களைத் தொடர்ந்து வெளியிடும் வகையில் செயல்படும் குறுங்கோளாக பெனு ஆகியுள்ளது.



பிரபலமானவர்கள், விருதுகள் மற்றும் நிகழ்வுகள்

நவ்ரோஸ் கொண்டாட்டம்


- ❖ நவ்ரோஸ் என்பது உலகெங்கிலும் பல்வேறு இன மற்றும் மொழியியல் சமூகத்தைச் சேர்ந்தவர்களால் கொண்டாடப்படும் ஒரு ஈரானியப் புத்தாண்டாகும்.
- ❖ மேலும் இது இளவேனிற்கால சம இரவு பகல் நாளாகும். இந்த நாளில் சூரியனின் இயக்கத்தைப் பொறுத்து சடங்குகள் மேற்கொள்ளப்படுகின்றன.
- ❖ மார்ச் 21 என்ற தினமானது பாரசீ சமயத்தின் மிக முக்கிய அரசரான ஜாம்சித் என்ற அரசர் பாரசீகத்தின் அரசராக முடி சூட்டப்பட்டதைக் குறிக்கிறது.
- ❖ இந்தியாவில் பாரசீ சமயத்தைப் பின்பற்றுபவர்கள் நவ்ரோஸ் திருவிழாவைக் கொண்டாடுகின்றனர்.
- ❖ செல்வந்தர்கள் மற்றும் மக்களைக் கவருவதற்காக இந்தியாவில் நவ்ரோஸ் திருவிழாவை பால்பன் அறிமுகப்படுத்தினார்.

முக்கிய தினங்கள்

சர்வதேசக் காடுகள் தினம் - மார்ச் 21

- ❖ ஒவ்வொரு ஆண்டும் மார்ச் 21 ஆம் தேதி சர்வதேசக் காடுகள் தினமாக அனுசரிக்கப்படுகின்றது.
- ❖ மக்களுக்குக் காடுகளின் விழிப்புணர்வு குறித்தும் வறுமை ஒழிப்பு சுற்றுச் சூழல் நிலைப்புத் தன்மை மற்றும் உணவுப் பாதுகாப்பு ஆகியவற்றில் காடுகளின் பங்கு குறித்தும் விழிப்புணர்வை ஏற்படுத்துவதை நோக்கங்களாகக் கொண்டுள்ளது.
- ❖ 2012 ஆம் ஆண்டு நவம்பர் 28 அன்று ஐக்கிய நாடுகள் பொதுச் சபையினால்


நிறைவேற்றப்பட்ட தீர்மானத்தின் மூலம் மார்ச் 21 ஆம் தேதி சர்வதேச காடுகள் தினமாக ஏற்படுத்தப்பட்டது.



- ❖ 2013 ஆம் ஆண்டு மார்ச் 21 அன்று முதன் முறையாக சர்வதேசக் காடுகள் தினம் அனுசரிக்கப்பட்டது.
- ❖ இந்த ஆண்டு இத்தின அனுசரிப்பின் கருத்துரு "காடுகள் மற்றும் கல்வி" என்பதாகும்.

உலகக் கவிதை தினம் - மார்ச் 21

- ❖ கவிதையின் தனித்துவமான திறனை அங்கீகரிப்பதற்காக ஒவ்வொரு ஆண்டும் மார்ச் 21 ஆம் தேதி உலகக் கவிதை தினம் அனுசரிக்கப்படுகிறது.



- ❖ இத்தினத்தை அனுசரிப்பதன் நோக்கம் உலகம் முழுவதும் கவிதையை எழுதுதல், படித்தல், பிரசுரித்தல் மற்றும் கற்பித்தல் ஆகியவையாகும்.
- ❖ 1999 ஆம் ஆண்டில் நடைபெற்ற தனது 30வது பொதுக் கருத்தரங்கின் போது மார்ச் 21 ஆம் தேதி உலக கவிதை தினமாக யுனெஸ்கோவினால் முதன் முறையாக ஏற்றுக்

கொள்ளப்பட்டது.

- ❖ இது கவிதை வெளிப்பாடு மூலம் மொழியியல் பன்முகத் தன்மையை ஆதரிப்பதையும் ஆபத்தான நிலையில் உள்ள மொழிகளுக்கான வாய்ப்பை அதிகரிப்பதையும் நோக்கங்களாகக் கொண்டுள்ளது.

உலக மனநலிவு நோய் அறிகுறி தினம் - மார்ச் 21

- ❖ உலகம் முழுவதும் ஒவ்வொரு ஆண்டும் மார்ச் 21 அன்று உலக மனநலிவு நோய் அறிகுறி தினம் அனுசரிக்கப்படுகிறது.
- ❖ 2012 ஆம் ஆண்டு ஐக்கிய நாடுகள் சபையினால் இத்தினம் ஏற்படுத்தப்பட்டது. இது மனநலிவு நோய் அறிகுறி உள்ளவர்களின் உரிமைகளைப் பாதுகாப்பதையும் விழிப்புணர்வை ஏற்படுத்துவதையும் நோக்கங்களாகக் கொண்டுள்ளது. இது டிரிசோமி 21 என்றும் அழைக்கப்படுகிறது.




- ❖ இது குராமோசோம் 21 பங்கு கொள்கின்ற ஒரு குறைபாட்டிலிருந்து எழும் ஒரு மரபணு ஒழுங்கின்மையாகும்.
- ❖ உண்மையில், குராமோசோம் 21-ன் பங்கானது மார்ச் 21 ஆம் தேதியை உலக மனநலிவு நோய் அறிகுறி தினமாக அனுசரிப்பதற்கு வழிவகுத்தது.
- ❖ இந்த ஒழுங்கின்மையானது மெதுவான உடல் வளர்ச்சி, தனித்துவ முக அம்சங்கள், அறிவுசார் குறைபாடு ஆகியவற்றுடன் தொடர்புடையது.

சர்வதேச இனப் பாகுபாடு ஒழிப்பு தினம் - மார்ச் 21

- ❖ ஒவ்வொரு ஆண்டும் மார்ச் 21 ஆம் தேதி சர்வதேச இனப் பாகுபாடு ஒழிப்பு தினம் அனுசரிக்கப்படுகிறது.
- ❖ 1960 ஆம் ஆண்டில் இந்த நாளில் தென் ஆப்பிரிக்காவில் சார்பேவில்லியில் "பாஸ்

சட்டங்கள்” என்ற இனப் படுகொலைக்கு எதிராக அமைதியாக போராட்டம் நடத்தியவர்கள் மீது காவல் துறை துப்பாக்கிச் சூடு நடத்தியது. இதில் 69 மக்கள் உயிரிழந்தனர்.



- ❖ 1966 ஆம் ஆண்டில் ஐ.நா பொதுச் சபை இத்தினத்தை பிரகடனப்படுத்திய போது அனைத்து வகையான இனப் பாகுபாட்டையும் அகற்றுவதற்கான தனது முயற்சிகளை இரட்டிப்பாக்க சர்வதேச சமூகத்திற்கு அழைப்பு விடுத்தது.
- ❖ 2019 ஆம் ஆண்டு இத்தின அனுசரிப்பின் கருத்துரு, “உயர்ந்து வரும் தேசியவாதக் கொள்கை மற்றும் தீவிர மேலாதிக்கக் கருத்தாக்கங்களைக் குறைத்தல் மற்றும் எதிர்த்தல்” என்பதாகும்.

உலக பொம்மலாட்ட தினம் - மார்ச் 21

- ❖ ஒவ்வொரு ஆண்டும் மார்ச் 21 ஆம் தேதி உலக பொம்மலாட்ட தினம் அனுசரிக்கப்படுகிறது.
- ❖ இத்தினத்தை அனுசரிக்கும் எண்ணமானது ஈராணைச் சேர்ந்த பொம்மலாட்ட அரங்கேற்றக் கலைஞரான ஜவாத் ஜொல்பாகாரி என்பவரிடமிருந்து வந்தது.



- ❖ பொம்மலாட்டத்திற்கான ஒரு தினத்தை உருவாக்குவதற்கான முதலாவது விவாதமானது 2000 ஆம் ஆண்டில் மக்டோபர்க்கில் நடைபெற்ற 18-வது மாநாட்டின் போது UNIMA (UNION INTERNATIONALE DE LA MARIONNETTE) உறுப்பினர்களால் மேற்கொள்ளப்பட்டது.
- ❖ தாபு புடும்ஜி என்பவர் மார்ச் 21 ஆம் தேதியை உலக பொம்மலாட்ட தினமாக அனுசரிக்க பரிந்துரைத்தார். 2002 ஆம் ஆண்டில் அட்லாண்டாவில் நடைபெற்ற UNIMA ஆணையத்தின் சந்திப்பின் போது இதற்கான ஒப்புதல் அளிக்கப்பட்டது.
- ❖ முதலாவது சர்வதேச தகவலானது 2003 ஆம் ஆண்டில் புது தில்லியில் வெளியிடப்பட்டு சிறப்பைப் பெற்றது. இந்த நாள் தற்பொழுது உலகம் முழுவதும் அனுசரிக்கப்படுகிறது.

இதரச் செய்திகள்

உலக மகிழ்ச்சி அறிக்கை 2019

- ❖ ஐக்கிய நாடுகள் நீடித்த வளர்ச்சித் தீர்வுகள் அமைப்பானது (United Nations Sustainable Development Solutions Network) 2019 ஆம் ஆண்டிற்கான உலக மகிழ்ச்சி அறிக்கையை வெளியிட்டுள்ளது.



- ❖ இந்த அறிக்கையானது நலமாக வாழ்வதற்கு உதவக்கூடிய 6 முக்கியக் கூறுகளின் அடிப்படையில் நாடுகளை தரவரிசைப்படுத்தியுள்ளது. அவையாவன வருமானம், சுதந்திரம், நம்பிக்கை, ஆரோக்கியமான வாழ்நாள் கால அளவு, சமூக உதவி மற்றும் பெருந்தன்மை என்பதாகும்.
- ❖ இந்த ஆண்டில் இந்தியா 140-வது இடத்திற்கு தள்ளப்பட்டுள்ளது. 2018 ஆம் ஆண்டில் இந்தியா இந்த அறிக்கையில் 133-வது இடத்தில் இருந்தது.